

THUTHLUNG HLUIA RINNA



CHÂNGVAWN: “Krista chuan kan tâna ânhhe dawng lo niin, dân ânhhe lak ata min tlan chhuak tawh a—‘Thinga khai kân apiang chu ânhhe dawng an ni’ tia ziak a ni ang khân,” (*Galatia 3:13, ESV*).

SABBATH CHAWHNU

JULY 22

Chhiar tûrte: *Genesis 15:6, 12:1–3; Leviticus 17:11; Rom 1:2, 4:3; 2 Korin 5:21; Galatia 3:1–14.*

IPA NAUPANG pakhat hian lawnglêng tê tak tê, mâwi taka chei hi a nei a. Mahse a lawnglêng chu miin an rûksak daih mai a, chumi avâng chuan a lungngai hlê a. Ni khat chu tlan leh atâna thil an dah khamna dâwr pakhat an kal laiin a lawnglêng bo ta ngei mai chu a va hmu a. Chu veleh dâwr nghâktu lam chu pan nghâlin, ‘Hei hi keima lâwnglêng tê kha a nih hi’ a ti a. Mahse dâwr nghâktu chuan, ‘Ni lo, keima tâ a

nih hi, ka lei tawh a lâwm' a lo ti tlat mai a. Mipa naupang chuan, 'Ka tâ a ni tak tak a lâwm, keima siam a nia!' a ti leh a. Chutah dâwr nghâktu chuan, 'Chêng zahnih min pê la, tichuan i nei lêt leh thei ang' tiin a hrih a. Mahse chêng khat pawh a nei sî lo. Chutichuan, chêng zahnih neih theih dân kawng chu a zawng ta a; a rem rem thawkin a inhlawh a, huante a'n sâmw ve a, eng emaw ti hnû-ah chuan a lawnglêng khul lêtna man tûr zât chu a nei ve ta mai a.

"Dâwr nghâktu hnênah chuan a va tlân pheih leh ta a, 'Ka lawnglêng kha ka duh tawh e' tiin a hrih a. A khulna tûr sum chu a pê a, tichuan a lawng chu a nei lêt leh ta a. A lâwm lutuk chuan a pawm hlê hlê mai a, a châng leh a'n fâwp vêl thûl. 'Ka lawnglêng te tak têt, ka hmangaih lutuk che. Keima tâ i ni. Vawi hnih ka tâ i ni ta. Keima siam i ni a, tûnah hian ka lei chhuak leh ta che a ni,' a ti a.

"Keini pawh he mipa naupang lawnglêng têt ang hi kan ni a. A nihna takah chuan vawi hnih LALPÂ tâ kan ni ta. Ani chuan min siam a; mahse ramhuai dâwrah hralh kan ni a. Tichuan Isua a lo kal a, man to takin min tlan chhuak a-min tlanna pawh rangkachak leh tangkarua ni lovin, a thisen hlu tak a ni. LALPAN a siam leh a tlante kan nih avângin Amâ tâ kan ni."—Willam Moses Tidwell, *Pointed Illustrations* (Kansas City, Mo.: Beacon Hill Press, 1951) p. 97.

SUNDAY

JULY 23

Galatia khuua mi âte

Galatia 3:1–5 chhiar la. An hnêna Paulan a sawi hi a hnuaihan hian a khaikhâwmna zia rawh. Hetiang thlarau lam thangah hian keini pawh kan awh ve mai a hlauhawm theih dân a awm em? Thlarauva tan ve tawh zet sî hian dân zawm avângang thiam chan tumna khurah hian kan tlu lût thei em? _____

Tûnlaia Bible lehlin chhuak thar eng emaw zât hian, châng khatnaa Galatia khuua "mi âte" a tih hi a awmzia phawk chhuak

thei ang bera lehlin an tum hlawm a. Paulan Grik thumal a hman tak phei hi chu hei âi hian a la dêngkhâwng mah zâwk a. Chu thumal chu *anoetoi* a ni a, *rilru* (*nous*) tih thumal pawh hi heta tanga lo piang hi a ni. A ngial a ngana lehlin dâwn chuan, “rilru nei lo” tih tûr a ni ang. Galatia khuaa mîte hian an ngaihtuahna an hmang lo rêng rêng ni tûr a ni. Hetah hian a la duh tâwk mai lo; â taka an chêt t̄hin avâng hian mitdâwivaih thiam tu emaw-in a dâwi â ta emaw ni chu âw a ti hial a ni. Hetiang t̄awngkam kher a hman chhan hi anmahni ti-âtu chu ramhuai niin a ngai pawh a ni maithei e (*2 Kor. 4:4*).

Chhandamna chu Kristâ kraws-a zung kaih a ni tih hre tawh tho sia zirtîrna dik lo an pawm leh hnuhnawh hi Paula chuan manganthlâk a ti tak zet a. Anni tân phei hi chuan hriat loh âwm loh tak a ni zâwk a. Galatia 3:1-a “lantîr” tih hi a ngial a ngana lehlin dâwn chuan, “hriattîrna târ chhuak” emaw, “rawng hnawih/a lemziak” tih tûr a ni ang. Vântlâng hriat tûra thil puangzâr sawina atâna hman t̄hin a ni a. Paula hian kraws chu a thu hril laipui ber a ni a, chuvâng tak chuan Galatia khua mîte pawhin an mitthla-in Krista khenbeha a awm lai chu an lo hmu thei hial niin a sawi a (*1 Kor. 1:23, 2:2*). A thil sawi awmzia tak chu an awm dân khân kraws an pên sanzia a tilang a tihna a ni.

Tichuan tûna Galatia mîte dinhmun ni mêk chu Krista an lo rin tirha an awm dân nêh khân khaikhinin, zawhna mei nei deuh hlek eng eng emaw a'n zâwt vêl ta a. Engtiangin nge Thlarau an lo dawn (a awmzia chu engtin nge Kristian an lo nih hlawm tihna a ni)? Thlîr dân dang deuhin ti hian a zâwt leh bawk a, Eng vângin nge Pathianin Thlarau a pêk? Thlarau an dawn theihna tûr khawp thil t̄ha eng emaw an tih vâng em ni? Ni teh suh e. Chuti ahnehin Kristan an tâna thil a lo tih tawh chanchin t̄ha chu an rin vâng zâwk a ni. Chutiang taka bul t̄an t̄ha sî, anmahni nun dân a tanga chhandamna hlawhchhuah an han tum leh hnuhnawh kha eng vâng nge ni ang?

Keini pawh hian, ‘Ka ti tha khawp alâwm, Kristian nghet angreng tak ka ni ve, chutiang thil tha lo chu ka ti ve lo’ kan ti rilru ve thîn lo maw? Chhandamna chang tûra tha ve tâwkah i inngai ru deuh thîn em? Chutiang ngaihdân neih chu eng nge a dik lohna awm? _____

THAWHTANNI

JULY 24

Pathian Lehkha Thû-a innghat

Kan hmuh tawh chinah kha chuan Paula hian rinna avânga thiam chantîr kan nih thu a hril kha Jerusalem-a tirhkoah awmte nêna inremna an neih avâng (*Gal. 2:1–10*) leh, anmahni Galatia khuua mîten a taka an lo tawn tawh ngeite avânga (*Gal. 3:1–5*) ti a nih thu a sawi a nih kha. Mahse Galatia 3:6 aţang hi chuan Pathian Lehkha Thu zirtîrna a nih avânga hril a nih thu a sawi tan ve ta thung a. Dik tak chuan, Galatia 3:6–4:31-a thu vuakthlâk phei hi chu Bible-a zung kaih a ni lehzual a ni.

Paulan “Pathian Lehkha Thu” chungchâng Galatia 3:6–8-a a ziah hian eng nge a sawi tum tak ni ang? *Rom 1:2, 4:3, 9:17* te hi chhiar baw k la. _____

Galatia khuua mîte hnêna Paulan a lekhathawn a ziah lai hun hi chuan “Thuthlung Thar” kan tih tâk hi a la piang rih lo tih hriat a pawimawh a. Paula kha Thuthlung Thar lehkhabu zia k hmasa bertu a ni. Chanchin Tha bu palîte zîngah chuan Chanchin Tha Marka zia k hi a hmasa ber a ni maithei a; mahse hei pawh hi Paula dam lai (A.D. 65) khân ziah a la nih hman hmêl loh–chumi awmzia chu, Galatia khuua mîte hnêna lekhathawn a ziah hnu kum 15 vêlah chauh ziah a ni tihna a ni ang. Chutiang chu a nih avângin Pathian Lehkha Thu tia Paulan a sawi rêng rêng hian a rilrû-a awm chu Thuthlung Hlui lehkhabute hi a ni zêl tih hriat tûr a ni.

Paula zirtîrnaah hian Thuthlung Hlui lehkhavute hian hmun pawimawh tak a chang a. Ani chuan thu thi tawh ang ni lovin, thuneihna la nei reng leh Pathian Thu nung angin a ngai a ni. 2 Timothea 3:16-ah chuan, “Pathian Lehkha Thu zawng zawng hi Pathian thâwk khuma pêk a ni” tiin a ziak a. Heta “thâwk khum” tia an lehlin hi a Grik ãawng lamah chuan *theopneustos* a ni a. He thumal hi *theo* tih leh *pneustos* tih kaih kawp a ni—*theo* tih awmzia chu “Pathian” a ni a; *pneustos* tih chu “thâwk khum” tihna a ni ve thung. Chuvângin, Pathian Lehkhabu hi Pathian thâwk khum thûte a ni. Paula hian Isua chu tiam tawh Messia kha a ni tih târ lan nân (*Rom 1:2*) te, Kristiante nun dân tûr zirtîr nân te (*Rom 13:8–10*), a thusawi rintlâkzia finfiah nân te (*Gal. 3:8, 9*) Pathian Lehkhabu (Thuthlung Hlui) hi a hmang thîn a ni.

Paula hian Thuthlung Hlui thûte hi eng zât chiah nge a ziah chhâwn tih chu hriat a harsa deuh ang a; mahse a lehkhathawn tinah hian (Tita leh Filemona tiam lovin) Thuthlung Hlui thu a ziak chhâwn hmuh tûr eng emaw zât a awm vek a ni.

Galatia 3:6–14 hi ngun takin chhiar la. Thuthlung Hlui thu a ziah chhâwn te chu eng engte nge ni? Chu chuan Thuthlung Hlui lehkhavute a dah pawimawhzia engtin nge a tihlan? _____

Bible-a thu ãenkhath hi thu ãenkhath dangte âia “thâwk khum” nasat zual deuh bîk niin i lo hre ve tawh thîn em? 2 Timothea 3:16-a Paula thil sawi hi ngaihtuah la, chumi kawng zawh chu eng nge a hlauhawmna ni ang?

**THAWHTANNÎ
Mi fela ruat**

JULY 25

Paulan a thuhiril chu a dik a ni tih nemnghehna atân Abrahamama hming a lam hmasa kher hi eng nge a chhan ni ang? (*Gal. 3:6*).

Abrahama khân Juda-te khawtlâng nun leh sâkhuanaah hmun pawimawh tak a luah a. Juda hnam pa ber a nih chu thuhnan ni se, Paula hunlaia Juda-te khân Juda dik tak chu Abrahama ang kha an ni tûr a ni tih ngaihdân nghet tak an nei a. Tam tak pheî chuan a thuâwihna avâng a Pathian pawhin mi fela a puan tâkah an ngai hial a ni. A enga pawh chu lo ni se, Abrahama khân a in leh lo leh a chhûngkhatte a kalsan a, serhtan tûra Pathianin a tih chu âwihin, a fapa hlân tûra a tih pawh a zawm mai a hnial lo baw k a. Khângte kha thuâwihna dik tak chu a ni. Paula hnialtuten serhtan a ÷lzia an sawi reng mai pawh hi Abrahama hnung zuina nia an hriat vâng a ni tih a Chiang.

Paula erawh chuan an ngaihdân lo zâwng daihin a sawi ve thung a—Abrahama hming wawi kua a sawi lannate pawh hi dân a zawm thât êm vâng lam ni lovin, rinna kawnga mi entawntlâk tak a nih vâng a ni zâwk.

Paulan Genesis 15:6 thu a sawi chhâwn hi ngaihtuah la. Abrahama rinna chu “a felnaah a ruat ta a” tih thu hi eng nge ni a awmzia? (Rom 4:3–6, 8–11, 22–24 pawh en tel baw k ang che).

Thiam chantîrna tih ÷awngkam hi rorêlnaa hmuna ÷awngkam an hman ÷hin a nih thu kan sawi tawh a, chutih laiin, *ruat* tih emaw, *chhiar* tih emaw hi chu sumdâwnna lama an ÷awngkam hman ÷hin a ni ve thung. A awmzia chu, mi tu emaw hnêna pawisa emaw, thil dang eng emaw pe tihna a ni thei. Galatia 3:6-a Abrahama chungchâng a hman a nih bâkah hian, Israel hnam thlahtu bulte nêna inzawmin wawi 11 lai hman a ni a. Bible lehlin ÷henkhat chuan *chhiar*, *ruat*, *bel* tite’ n an letling baw k.

Paulan a hman dânah hi chuan keimahni tâ ni tûra a dah chu felna a ni a. Zawhna awm ta erawh chu, *Pathian hian eng vângin nge mi felah min chhiar* tih hi a ni. Thuâwihna avâng

chu a ni thei lo hrim hrim tih a Chiang a. Paula dotute hian Abrahamama thuâwihna kha an sawi vâwng viau tak nâ a, Pathian Lehkha Thu erawh hi chuan Pathianin mi fela a ruat chhan chu a *rinna* avâng zâwk niin a sawi tlat. Hemi thû-a Bible sawi dân hi chu a Chiang khawp mai: Abrahamama kha a thuâwih avâng a thiam chang a ni lo va; thiam chantîr a nih tâk avâng a thuâwih a ni zâwk. A thiltih eng mah kha thiam chang a nih theihna tûra a tih a ni lo va; thiam chang *tawh* a nih vâng zâwka ti a ni. Thu kan âwih avâng a thiam chang tûr ni lovin, thiam kan chan tawh avâng a thuâwih tûr kan ni zâwk tihna a nih chu.

Thil eng emaw i tih avâng ni lovin, i tâna Kristan a lo tih tawh avâng zâwka thiam chantîr i ni tih awmzia hi ngun leh zualin ngaihtuah la. Eng vângin nge chû thû chu chanchin thâ a nih a? Engtin nge chu thutak chu nangmâ tân ngei pawh ni ve a ni tih i lo hriat theih ang? _____

NILAINI

JULY 26

Thuthlung Hlui-a Chanchin Thâ chu

“Pathian Lehkha Thu chuan, Pathian rinna avângin Jentailte thiam a chantîr dân tih hre lâwkin, ‘Nangmahah chuan hnam tin malsâwmsakin an awm ang,’ tiin Abrahamama hnênah Chanchin Thâ chu a hrilh lâwk kha,” (*Gal. 3:8*). Paula hian Abrahamama hnênah khân chanchin thâ chu hril a nih tawh thu mai ni lovin, a hriltu pawh Pathian a nih thu a sawi tel bawk a, chuvâng chuan chanchin thâ dik tak a nih ngei pawh a rinawm bawk. Nimahsela engtik lai khân nge Abrahamama hnênah chuan a hril le? Genesis 12:3 thu a la chhâwng hian a rilrû-ah Pathianin Abrahamama a koh chhuah laia thu a thlunpui kha a rilrû-ah a lang a ni tih a tilang.

Genesis 12:1–3 chhiar la. Pathianin Abrahamama thû a thlunpui kha eng ang thuthlung nge ni? _____

Pathianin Abrahamama thu a thlunpui kha a chung a Pathian thutiamah a inngat a. Pathian chuan Abrahamama hnênah khân “Ka ti ang” tiin vawi lê zêt a sawi a ni. Abrahamama hnêna Pathian thutiamte kha a mak êm êmna chhan chu, amah Pathian chauhin a tih tûrte a nih hlawm vâng a ni a; Abrahamama kha chuan eng mah a tiam vê lo. Hei hi mi tam zâwkina Pathian hnaih kan tum dân letling chiah a ni. Pathianin thil eng emaw min tihlêtsak dâwn a nih chuan a rawngbâwl tawh te kan intiam thîn a. Nimahsela, chutiang chu dân zawm avâng a thiam chan tumna mai a ni. Pathian chuan Abrahamama kha thil eng emaw intiam tûrin a hrilh lo va, rinnaa a thutiamte lo pawm mai tûrin a hrilh zâwk a ni. Chu chu thil awlsam tak chu a ni lo Chiang alâwm, a chhan pawh Abrahamama khân amah inrin chhan lovin, engkima Pathian rin chhan a zir a ngaih vâng a ni a (*Genesis* 22). Chuvângin Abrahamama koh a nih dân hian chanchin tha laimu tak chu rinna avâng a chhandamna a ni tih a lantîr Chiang viau a ni.

Mi thenkhat chuan ‘Bible hian chhandamna chan theih dân kawng chi hnih a sawi niin an ngai thîn a. Thuthlung Hlui hunah kha chuan chhandamna chu thupêk zawm avâng a chan tûr a ni a; mahse chu chu a fuh tâwk loh avângin Pathian chuan dân a tibâng ta a, tichuan rinna avâng a chhandam nih theihna kawng a rawn hawng ta a ni,’ an ti. Mahse hei hi thutak aţanga lo piang chhuak chu a ni thei lo vang. A chhan pawh, Galatia 1:7-a Paulan a sawi ang hian, chanchin tha chu pakhat chauh a awm a ni.

Thuthlung Hlui thu dang engte hian nge rinna avâng chauha chhandam kan nih thu sawi ve le? Entîr nân, *Leviticus* 17:11; *Sâm* 32:1-5; *2 Samuela* 12:1-13; *Zakaria* 3:1-4 te hi en la. _____

“Khawngaihna tlâwm” tih ÷awngkam hi kan hre fo tawh hlawm ang a. Mahse hei hi ÷awngkam dik lo a ni a. Khawngaihna hi a tlâwm lo–(kan tân chuan) a thlâwn a ni zâwk. Khawngaihna chu kan thiltihte hmangin ka belhchhah thei emaw kan tih tlat a, a nih loh leh, thil sual tih ngampat phah nâna hman theih emaw kan tih hian kan tihmêlhem ta vek thîn a ni. I thil lo tawn tawhte kha chhui kîr la, hêng ngaihdân dik lo tak tak pahnihtea a khawi zâwk hi nge i lo âwn ve tawh thîn le? Engtin nge chu ngaihdân chu i thlah theih ang?

NINGANÍ

JULY 27

Ânhhe hnuai ata tlan chhuak (*Galatia 3:9–14*)

Galatia 3:10-a Paula ÷awngkam hriam tak hian amah duhtute chu a tibîng chûk chûk ngei ang tih a Chiang a. Ânhhe hnuai a awmah chuan an inngai âwm lêk sî lo va; chuti ahnehin an thuâwih avânga malsâwmna dawng tûr niin an inhre tlat zâwk a ni. Mahse Paula hi chuan a sawi Chiang khawp mai: “Dân thiltiha awm apiangte chu ânhhe hnuai ah an awm sî a; ‘Dân lehkhawbua thu ziak zawng zawng anga ti tûra awm reng lo apiang chu ânhhe dawngin a awm thîn,’ tiin ziak a ni sî a.”

Paula hian ngaihdân inpersan tak pahnih–rinna avânga chhandamna tih leh, thiltih avânga chhandamna tihte chu a khaihkhin a. Deuteronomy 27 leh 28-a thuthlung malsâwmnate leh ânhhia a sawite hi a fiah êm êm a. Thuthlung zâwmtute chu malsâwmin an awm ang a, a zâwm lotute erawh chu ânhhe dawngin an awm ve thung dâwn a ni. A awmzia chu, Pathianin a pawm theihna tûra dân zawm ngai emaw ti tlattu chuan dân zawng zawng hi a bo a bâng awm lovin a zawm vek a ÷ûl dâwn tihna a ni. Kan duh lai lai thlang chhuak a, kan zuam chin zawng chauh zâwm ngawt tûrin zalênna kan nei lo; chutih rual chuan kan thiltih sual tê tham deuh deuhthe hi chu Pathianin a en khûm mai dâwn emaw ka ti tûr pawh a ni chuang hek lo.

Hei hi chu Jentail-te tân chauh pawh ni lovin, Paula dotûte tân pawh thu ngaihthlâk nuam lo tak a ni ngei ang tih a Chiang a, a chhan pawh mi zawng zawng hian thil kan tisial tawh vek a, Pathian ropuina kan chan zawh tawh loh theuh vâng a ni (*Rom 3:23*). Eng anga nasa pawhin that tum sa teh mah ila, dân chuan bawhchhetu angah min puh tho tho ang.

Engtin nge Krista chuan dân ânhhe lak ata min chhanchhuah le? *Galatia 3:13; 2 Korin 5:21* en la. _____

Paula hian Kristaa Pathianin min tihsak tawh chu sawifiah nân tehkhin thu dang a sawi leh a. *Tlan* tih awmzia chu “lei/khul lêt leh” tihna a ni. He tawngkam hi miin an hrên tlan chhuah nâna man eng emaw an pêk emaw, sal chhuah zalên nâna man eng emaw an pêk thu sawina atâna hman thin a ni. Sual man chu thihna a nih tlat avângin, dân bawhchhiate chu tihlum ngei tûr an ni. Chhandam kan nih theihna tûra Pathianin man a pêk hi eng mah tham ni lo a ni lo va; Amâ Fapa ngei nunna a hlân a ni (*Joh. 3:16*). Isua chu kan sualte phurtu lo niin, ânhhe lak ata min tlan chhuak tawh a (*1 Kor. 6:20, 7:23*). Amâ duh thu ngeiin kan ânhhe dawn chu a chungah a ngat a, sual man hremna zawng zawng chu keimahni âiawhin a tuar chhuak vek tawh bawk a ni (*2 Kor. 5:21*).

Paula hian tanchhan atân Deuteronomy 21:23 thu a la chhuak a. Juda hnam dânah chuan mi a chungthu rêl thlûk a nih a, a taksa thinga khai kân a nih chuan Pathian ânhhe dawnga ngaih a ni a. Kraws-a Isua khai kân a nihna pawh kân ânhhe dawng a nihzia entîr a ni (*Tirhkohte 5:30; 1 Petera 2:24*).

Chutiang chu a nih avângin kraws pawh kha Juda thenkhat, Messia chu Pathian ânhhe phurtu a ni tih hrethiam lote tân chuan dâltu lungpui lian tak a ni rêng a.

Mahse hei hi Pathian ruahmanna a ni tlat sî. Ni e, Messia chuan ânhhia a phur a; mahse Amâ tâ ni lovin, keimahni tâ zâwk a ni a phurh ni!

ZIRTÂWPNI

JULY 28

Ngaihtuah zui tûr: “Kan âiawh leh kan tâna mawhphurtu a nihna angin Krista chungah chuan kan za vaia khaw lohna chu nghah a ni a. Dân ânhhe lak ata min tlan chhuah theih nân, amah chu dân bawhchhetu-a chhiar a ni a. Adama thlah awm tawh zawng zawngte thiam lohna chuan a thinlung a delh rit hlê a. Sual chung a Pathian thinurna te, bawhchhiatna avânga a lung nih lohna lan chhuahtîrna râpthlâk takte chuan Pathian Fapa rilru chu a timangang tak zet a. A dam chhûng zawng khân Krista chuan suala tlu tawh khawvêl hnênah a Pâ zahngaihna leh ngaihdamna thu lâwmawm tak chu hmangaihna nêh a hril thîn a. Mi sual ber pawh chhandam a nih tawh thu hi a thupui ber a ni. Mahse tûnah chuan mihringten thil sual an tih avânga inthiam lohna phurrit an neih chu a phûr ta a, chûvâng chuan inrem lehna siamtu a Pa hmêl pawh a hmu thei tawh bîk lo. He hun lungngaihthlâk lai bera a Pa-in a hransan daih mai hian a thinlung chu mihringte hriatthiam phâk ngai rêng rêng loh tûr khawpa nân a chhunsak a. Rilru lama a tawrhna hi a nasat êm avângin a taksain nâ a tawrh vete chu a hre chang lo hial zâwk a ni.”—Ellen G. White, *Chatuan Nghahfâk*, p. 736.

“Luther-a chu thudik thlavâng hauh hna thawk tûrin huaisen takin a che chhuak ta a. Pulpit tlâng aţangin vaukhâna thu khal tak takte chu a puang chhuak a. Mipui hmaah chuan nungchang sual huatthlalâkzia te puangin, mihringte hian keimahni thil ţa tih hmangin inthiam lohna kan neih hi kan tikiang thei lo va, sual avânga hremna pawh kan tinêp deuh thei hek lo tih a hrilh bawk thîn. Pathian lama inchhîrna leh Krista rinna chauh lo chuan mi sual a chhandam thei lo. Krista khawngaihna chu a leia lei theih a

ni lo va; thilthlâwnpêk a ni. Mîte chu sual ngaihdamna ticket lei lo va, khenbeh tawh Tlantu chu rinnaa thlîr zâwk tûrin a hrilh thîn a ni.”—Ellen G. White, *Indona Ropui*, p. 129.

Sawi ho tûrte:

- ❶ **Kan Kohhranah ngei pawh hian mi thenkhat chuan rinna avâng chauha chhandam kan ni a, keimahni thiltih awm ve miah lovin Pathian khawngaihna chuan Krista hmangin min chhandam tih thu hi pawm harsa an la ti ve tho mai. He thutak pawimawh êm êm hi mi thenkhatin an pawm hleih theih miah loh chhan hi eng nge ni ang?**
- ❷ **Paula hian thiltih avânga chhandam kan ni emaw ti tlattûte chu na deuh takin a khêng lêt a. Hei hian Pathian thu pawm dân dik leh tha pawimawhna eng nge min hrilh le? Kohhranah hian zirtîrna dik lo kalpuina lo awm ta ang se, chutiang thilah chuan eng vângin kohhran kan nihna angin nghet taka kan din ve a tûl thîn?**

KHAIKHÂWMNA: Kristian nunah hian, a tîr aţanga a tâwp thlengin kan chhandamna chu Krista rin avâng chauha chan tûr a ni a. Abrahama pawh kha Pathian thutiamte a rin avâng chauha mi fela chhiar a ni a, chu thilpêk tho chu vawiih pawh Abrahama rinna tawmpuitute tân chuan a la awm reng a ni. Kan thiltih sualte avânga thiam loh chantîr kan nih lohna chhan awm chhun chu kan sual man tlâk nâna kan âiawha Isua a thih tawh vâng a ni.